

पोलीस कर्मचारी/अधिकारी यांना सेवांतर्गत  
प्रशिक्षणाची सुविधा उपलब्ध करून देण्यास  
मंजुरीबाबत...

**महाराष्ट्र शासन  
गृह विभाग**

**शासन निर्णय क्रमांक:-टिईएक्स ०३०६/प्र.क्र.४४/पोल-५ अ,  
मंत्रालय, मुंबई-३२, दिनांक:- १० जुलै, २००६.**

- याचा :-** १) विशेष पोलीस महानिरीक्षक, प्रशिक्षण व खास पथके, महाराष्ट्र राज्य, मुंबई  
यांचे पत्र क्र.टीआरजी/आस्था-१/सेवांतर्गत प्रशिक्षण/०६/१७०, दि.१६.०१.२००६.  
२) विशेष पोलीस महानिरीक्षक (प्रशासन) पोलीस महासंचालक यांचे कार्यालय, यांचे  
पत्र क्र.पोमसं/३३/७१२५/सेवांतर्गत प्रशिक्षण/अनुदान/२००६, दि.२९ मे, २००६.

**प्रस्तावना:-** राज्यातील शहरांची वाढती लोकसंख्या, त्यातून निर्माण होणारा कायदा व  
सुव्यवस्थेचा प्रश्न, राज्यातील कायदा व सुव्यवस्थेची परिस्थिती, संघटीत गुन्हेगारी, मानवी  
हक्क, माहितीचा अधिकार, बदलते सामाजिक कायदे व या अनुषंगाने पोलीस व जनता  
यांच्यामध्ये निर्माण होणारा विसंवाद, हा विसंवाद कमी करून पोलीस प्रशासन लोकाभिमुख  
करण्यासाठी पोलीस यंत्रणेतील विविध पोलीस अधिकारी व कर्मचारी यांना सेवांतर्गत प्रशिक्षण  
देण्याची बाब शासनाच्या विचाराधीन होती.

**शासन निर्णय:-** राज्यातील पोलीस दलातील अधिकारी व कर्मचारी यांना त्यांच्या जिल्हा  
मुख्यालयाच्या/आयुक्तालयाच्या ठिकाणी सेवांतर्गत प्रशिक्षण देण्याच्या प्रस्तावास शासनाची  
प्रशासकीय मंजुरी देण्यात येत आहे. सदर प्रशिक्षण देण्यासाठी राज्यातील सर्व पोलीस  
आयुक्तालये आणि जिल्हा पोलीस मुख्यालय स्तरावर अशा प्रकारचे प्रशिक्षण देणाऱ्या  
व्यावसायिक/स्वयंसेवी संस्थांचा शोध घेऊन त्यांचेमार्फत प्रशिक्षणाचा कार्यक्रम राबविण्यात  
यावा. तसेच आवश्यक तेथे पोलीस दलातील तज्ञांची मदत घेण्यात यावी.

विशेष पोलीस महानिरीक्षक, प्रशिक्षण व खास पथके, महाराष्ट्र राज्य, मुंबई  
यांनी पोलीस महासंचालक, महाराष्ट्र राज्य, मुंबई व पोलीस आयुक्त, बृहन्मुंबई यांच्या  
मान्यतेने सदरहू प्रशिक्षणाचा अभ्यासक्रम निश्चित करावा.

वरील प्रशिक्षण कार्यक्रमासाठी येणारा एकूण रु.४ कोटी इतका खर्च खाली  
दर्शविल्याप्रमाणे विभागून देण्यास शासनाची मान्यता देण्यात येत आहे.


अ. क्र.	पोलीस घटकाचे नांव	२०५५-पोलीस उपलब्धता	मंजूर अनुदान
१	मोठी आयुक्तालये, छोटी आयुक्तालये रारापोबल गट क्र.१ पुणे अपारंपारिक अभियान प्रशिक्षण केंद्र, नागपूर सर्व जिल्हे	१०२ (००) (०१) जिल्हा पोलीस दल	रु.२४५ लाख

२	महाराष्ट्र पोलीस अकादमी, नाशिक गुन्हा अन्वेषण प्रशिक्षण विद्यालय नाशिक प्राचार्य सर्व पोलीस प्रशिक्षण विद्यालय	००३ शिक्षण व प्रशिक्षण	रु.५५ लाख
३	गुन्हा अन्वेषण विभाग, पुणे राज्य गुन्हा अन्वेषण विभाग, मुंबई	१०१ (००) (०४) गुप्तवार्ता विभाग	रु.१० लाख
४	पोलीस आयुक्त, लोहमार्ग, मुंबई पोलीस अधीक्षक, लोहमार्ग, पुणे व नागपूर	१११ (००) (०३) रेल्वे पोलीस	रु.१५ लाख
५	पोलीस आयुक्त, बृहन्मुंबई	१०८ राज्य मुख्यालय पोलीस (०२) (०१) शहर पोलीस	रु.७५ लाख
एकूण			रु.४०० लाख

वर प्रस्तावित केल्याप्रमाणे सेवांतर्गत प्रशिक्षणासाठी येणारा खर्च "२०५५ पोलीस" या प्रधान शीर्षखाली वर दर्शविलेल्या उपशीर्षांतर्गत खर्ची टाकण्यात यावा व सन २००६-०७ या आर्थिक वर्षात अतिरिक्त अर्थसंकल्पासह मंजूर करण्यात आलेल्या अनुदानातून भागविण्यात यावा. सदर रक्कम खर्च करताना वित्त विभाग, परिपत्रक क्रमांक खर्चनि-१०.०६/प्र.क्र.१/अर्थोपाय, दि.२०.०४.०६ च्या परिपत्रकातील मार्गदर्शक सूचनांचे अनुपालन करावे.

हा शासन निर्णय वित्त विभागाच्या अनौपचारिक संदर्भ क्र.९२/०६/व्यय-७, दि.०८.०३.२००६ आणि क्र.सीआर-२५८/०६/व्यय-७, दि.२८-जून, २००६ अन्वये दिलेल्या मान्यतेनुसार वित्त विभागाच्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

  
(सं.च.मोहंकर)

अवर सचिव, गृह विभाग, महाराष्ट्र शासन.

प्रती,

पोलीस महासंचालक व महानिरीक्षक, महाराष्ट्र राज्य, मुंबई.  
पोलीस आयुक्त, बृहन्मुंबई  
विशेष पोलीस महानिरीक्षक, (प्र.व.खा.प.) महाराष्ट्र राज्य, मुंबई.  
सर्व पोलीस आयुक्त,  
सर्व जिल्हा पोलीस अधीक्षक,  
निवासी लेखा परिक्षा अधिकारी, मुंबई.  
अधिदान व लेखा अधिकारी, मुंबई.  
सर्व जिल्हा कोषागार अधिकारी,  
महालेखापाल (लेखा परिक्षा) मुंबई/नागपूर.  
महालेखापाल (लेखा व अनुज्ञेयता) मुंबई/नागपूर  
वित्त विभाग (व्यय-७), मंत्रालय, मुंबई  
कक्ष अधिकारी (का.बीयुडी-१), गृह विभाग, मंत्रालय, मुंबई.  
निवडनस्ती कार्यासन पोल ५ अ